

آکاشوانی سے پیش ہے خبرنامہ

اسلم بیگ

آداب: خبرنامے کے ساتھ میں

پہلے اس وقت کی خاص خاص خبریں

- 1- وزیر دفاع راج ناتھ سنگھ نے پہلگام دہشت گردانہ حملے کے جواب میں کی جانے والی فوجی تیاری سے متعلق معاملات پر بات چیت کے لیے، چیف آف ڈیفنس اسٹاف جنرل انل چوہان سے ملاقات کی۔
 - 2- لیفٹننٹ گورنر منوج سنہا نے آج جموں و کشمیر قانون ساز اسمبلی کا، ایک دن کا خصوصی اجلاس طلب کیا ہے۔
 - 3- دنیا بھر میں آباد بھارتی برادری نے پہلگام میں کیے گئے بھیانک دہشت گردانہ حملے کے خلاف مظاہرے کیے۔
 - 4- صدر جمہوریہ دروپدی مرمو آج شام راشٹری بھون میں پدم ایوارڈس عطا کریں گی۔
 - 5- اور
- IPL کرکٹ میں گل رات دلی میں رائل چیلنجرس بینگلورو نے ٹیلی کیپٹلز کو چھ وکٹ سے ہرایا۔

اب خبریں تفصیل سے۔

CDS Rajnath

وزیر دفاع راجناتھ سنگھ نے، پہلگام دہشت گردانہ حملے کے تناظر میں فوجی تیاری سے متعلق اہم معاملات پر بات چیت کے لیے، چیف آف ڈیفنس اسٹاف CDS جنرل انل چوہان سے ملاقات کی۔ جس میں 22 اپریل کو مختلف ریاستوں سے تعلق رکھنے والے 26 سیاح ہلاک ہو گئے تھے۔ یہ میٹنگ گل نئی دلی میں وزیر دفاع کی رہائش گاہ پر منعقد کی گئی جو تقریباً 40 منٹ تک جاری رہی۔

ذرائع کے مطابق جنرل چوہان نے، وزیر دفاع کو، دہشت گردی کو جڑ سے ختم کرنے سے متعلق فوجی حکمت عملی اور تیاریوں کے بارے میں بتایا۔

اس میٹنگ میں سرحدی حفاظتی فورس BSF افسران نے بھی شرکت کی۔ BSF کے ڈائریکٹر جنرل دلجیت سنگھ چودھری گل وزارت داخلہ کے دفتر بھی گئے تھے۔

اسی دوران بھارتی بحریہ نے گل، بحری جہاز کو تباہ کرنے والے میزائل کی مشق کی اور کہا کہ وہ ملک کے سمندری مفادات کی حفاظت کے لیے، کسی بھی وقت، کسی بھی جگہ اور کسی بھی انداز میں لڑنے کے لیے تیار ہے۔

یہ میزائل تجربہ بھارتی بحریہ کے جہازوں سے کیا گیا۔ X

Army Firing LOC

بھارتی فوج نے کل رات جموں و کشمیر میں کنٹرول لائن سے متصل علاقے میں پاکستانی فوج کی جانب سے فائرنگ کا مؤثر جواب دیا۔ دفاع کے ذرائع نے بتایا ہے کہ پاکستانی فوج کی چوکیوں سے کنٹرول لائن سے متصل کپواڑہ اور پنچھ علاقوں میں بلا جواز فائرنگ کی گئی اور بھارتی فوج نے اس کا مؤثر جواب دیا۔ X

J&K Assembly Special Session

جموں و کشمیر میں کابینہ کی درخواست پر لیفٹننٹ گورنر منوج سنہا نے آج قانون ساز اسمبلی کا ایک روزہ خصوصی اجلاس طلب کیا ہے، تاکہ پہلگام دہشت گردانہ حملے پر تبادلہ خیال کیا جاسکے، اس حملے میں 25 سیاح اور ایک مقامی باشندہ ہلاک اور کئی زخمی ہو گئے تھے۔ اسمبلی میں دہشت گردانہ حملے میں ہلاک افراد کو خراج عقیدت پیش کیا جائے گا۔ اس کے بعد حادثے اور اس سے متعلق امور پر تبادلہ خیال ہوگا اور پھر حادثے کی سختی سے مذمت کرتے ہوئے ایک قرارداد پیش کی جائے گی، اس حادثے سے نہ صرف ملک بلکہ دنیا کو صدمہ پہنچا ہے۔

جموں و کشمیر کابینہ کی میٹنگ میں، جو 23 اپریل کو وزیر اعلیٰ عمر عبداللہ کی چیئرمین شپ کے تحت منعقد کی گئی تھی، پہلگام دہشت گردانہ حملے کے بعد کی صورتحال کے تعلق سے 28 اپریل کو ایک خصوصی اسمبلی اجلاس طلب کیے جانے کی سفارش کی گئی تھی۔ اسمبلی کا یہ اجلاس آج صبح ساڑھے دس بجایا گیا ہے، جس میں توقع ہے کہ سیاحوں پر دہشت گردانہ حملے کی مذمت کرتے ہوئے ایک قرارداد پاس کی جائے گی۔ قرارداد کا مسودہ تیار کر لیا گیا ہے اور اسے ایوان میں پیش کیا جائے گا۔ اس کے بعد مختلف سیاسی جماعتوں کے رہنماء تقریریں کریں گے اور وزیر اعلیٰ عمر عبداللہ قرارداد کا جواب دیں گے۔ مذکورہ قرارداد اتفاق رائے سے پاس کی جائے گی، کیونکہ سبھی سیاسی پارٹیوں کے رہنماؤں نے دہشت گردانہ حملے کی سختی سے مذمت کی ہے۔

جموں سے گلشن کی رپورٹ کے ساتھ خبرنامے کے لیے میں

جَمْ و کشمیر کے وزیر اعلیٰ عمر عبداللہ نے کہا ہے کہ وہ دہشت گردی اور اس کے ماخذ کے خلاف فیصلہ کن جنگ کی حمایت کرتے ہیں، لیکن انہوں نے وادی میں لوگوں کو بے گھر کرنے والے کسی بھی غلط اقدام کے خلاف احتیاط برتنے کا مشورہ دیا۔ جناب عمر عبداللہ نے پہلگام دہشت گردانہ حملے کے بعد یہ بیان دیا ہے، جس میں بے گناہ لوگ ہلاک ہو گئے۔ انہوں نے یہ بیان دہشت گردی کے نیٹ ورک کو تباہ کرنے کی ایک بڑی کارروائی کہے جانے کے ضمن میں دیا ہے، جس کارروائی کے تحت سرگرم دہشت گردوں اور اُن کے کارکنوں کے 9 رہائشی گھروں کو دھماکے سے اڑایا گیا ہے اور 22 اپریل کو ہوئے پہلگام دہشت گردانہ حملے کے بعد پوری کشمیر وادی کے سینکڑوں افراد سے پوچھ تاجھ کی جا رہی ہے۔

ایک سوشل میڈیا پوسٹ میں عمر عبداللہ نے کہا کہ پہلگام دہشت گردانہ حملے کے بعد دہشت گردی اور اس کے ماخذ کے خلاف ایک فیصلہ کن لڑائی ہونی چاہیے۔x

Punjab Pak Nationals Return

537 پاکستانی شہری، امرتسر میں اٹاری - واگھا مشترک چیک پوسٹ کے راستے اپنے وطن واپس چلے گئے ہیں۔ اس سے پہلے وہ SAARC ویزا کے تحت یہاں رہ رہے تھے اور انہیں یہاں سے چلے جانے کے لیے 48 گھنٹے کی مہلت دی گئی تھی، جو گل ختم ہو گئی۔ پاکستانی شہریوں کو بھارت سے چلے جانے کی ہدایت دینے کا فیصلہ، پہلگام دہشت گردانہ حملے کے بعد کے حالات میں، 23 اپریل کو، سیکورٹی سے متعلق مرکزی کمیٹی CCS کی میٹنگ میں کیا گیا تھا۔

پروٹوکول Call Officer ارون ماہل نے جو اٹاری میں تعینات ہیں، پنجاب کے ہمارے نامہ نگار کو بتایا کہ میڈیکل ویزا سمیت، ویزا کے حامل سبھی افراد کے واپس جانے کی تاریخ میں 29 اپریل 2025 تک توسیع کردی گئی ہے۔

S/B Arun Mahal

اسی دوران ایک ہزار 387 بھارتی شہری بھی پاکستان سے واپس آگئے ہیں۔x

Char Dham-Pak

اتراکھنڈ حکومت نے اُن 77 پاکستانی باشندوں کے رجسٹریشن منسوخ کر دیے ہیں، جنہوں نے چار دھام اور بیم گنڈ صاحب سالانہ یاترا کے لیے رجسٹریشن کرائے تھے۔ یہ اعلان سیاحت اور ثقافت کے وزیر مملکت جناب ستپال مہاراج نے کیا ہے۔

S/B - Satpal Maharaj

یاترا کے لیے آف لائن رجسٹریشن کل سے شروع ہوگا، جس کے لیے ہری دوار، رشی کیش، وکاس نگر، Herbertpur میں مخصوص مراکز قائم کیے گئے ہیں، تاکہ عقیدتمندوں کی مدد کی جاسکے۔x

Indian Diaspora Protest

دنیا بھر میں آباد بھارتی برادری نے جموں و کشمیر کے قصبے پہلگام میں سیاحوں کو نشانہ بنا کر کیے گئے ایک بھیانک دہشت گردانہ حملے کے خلاف احتجاج کیا۔

میلبرن میں Federation Square سے، لندن میں پاکستانی ہائی کمیشن تک اور کوپن ہیگن سے، کاتھمنڈو میں پاکستانی سفارتخانے تک، مظاہرین نے انصاف کے لیے فریاد کی اور دہشت گردی کی اس وحشیانہ حرکت کی مذمت کی۔ غم و

غصے، درد تکلیف اور اس کے خلاف اتحاد کے نعرے، عالمی سطح پر گونج گئے جب بھارتی برادری نے دہشت گردانہ حملے کے متاثرین سے یگانگت کا اظہار کیا اور حملے کے قصورواروں کے خلاف کارروائی پر زور دیا۔

بھارتی برادری کے ارکان نے فرانس کے شہر پیرس، سوئٹزرلینڈ کے شہر زیورخ، فن لینڈ کے شہر ہیلسینکی، اسپین اور بہت سے دیگر ملکوں میں بھی بڑے پیمانے پر مظاہرے کیے گئے۔ ایک پُر امن اجتماع میں برادری کے ارکان نے اس حملے میں ہلاک ہونے والے بے قصور افراد کو خراج عقیدت پیش کیا اور دہشت گردی کے خلاف ایک مضبوط پیغام دیا۔

بھارتی برادری نے گل فرینک فرٹ میں بھی ایک احتجاجی ریلی کا انعقاد کیا۔ بھارتی برادری کے تین سو سے زیادہ ارکان، مرکزی ریلوے اسٹیشن کے سامنے جمع ہوئے اور Dom Romer تک مارچ کیا۔ یہ لوگ وسطی فرینک فرٹ میں اہم سڑکوں سے گزرے اور دہشت گردی کے متاثرین کے کنبوں کے ساتھ یکجہتی کا اظہار کیا۔x

PM Mann Ki Baat

وزیر اعظم نریندر مودی نے زور دے کر کہا ہے کہ 140 کروڑ بھارتیوں کا اتحاد اور یگانگت، دہشت گردی کے خلاف ملک کی لڑائی میں، اُس کی سب سے بڑی طاقت ہے۔ آکاشوانی پر کل اپنے 'من کی بات' پروگرام میں ملک سے خطاب کرتے ہوئے جناب مودی نے یقین دلایا کہ پہلگام دہشت گردانہ حملے کی سازش تیار کرنے والوں کو سخت ترین سزا دی جائے گی۔ اس ماہ کی 22 تاریخ کو جموں و کشمیر کے پہلگام قصبے میں ایک دہشت گردانہ واقعے میں 26 افراد ہلاک ہو گئے تھے۔ وزیر اعظم مودی نے کہا کہ دہشت گردانہ حملے کے بعد بہت سے عالمی رہنماؤں نے اُن سے فون پر بات کی اور خطوط لکھے ہیں، جن میں اس گھناؤنے دہشت گردانہ حملے کی سخت مذمت کی گئی ہے۔

PM Modi- World Leader -2100

وزیر اعظم نے کہا کہ بھارت اور جموں و کشمیر کے دشمن، اس بات سے خوش نہیں ہیں کہ کشمیر میں امن واپس آ رہا ہے، جمہوریت مستحکم ہو رہی ہے اور سیاحوں کی تعداد ریکارڈ شرح پر بڑھ رہی ہے۔

جناب مودی نے اس مہینے، آریہ بھٹ سیارچہ داغے جانے کے 50 سال پورے ہونے کے موقع پر خوشی کا اظہار کیا۔ انہوں نے کہا کہ ملک گگن یان، Spadex اور چندریان-چار جیسے، کئی اہم مشنوں کی تیاری میں مصروف ہے۔ جناب مودی نے بتایا کہ بھارت، زہرہ کے مدار والے مشن اور مریخ پر اترنے والے سیارچے کے مشن پر بھی کام کر رہا ہے۔x

BREAK

یہ خبرنامہ آکاشوانی سے نشر کیا جا رہا ہے۔

GONG

Rev. Prez Padma Awards

صدر جمہوریہ دروپدی مرمو آج شام راشٹریتی بھون میں ایک خصوصی تقریب میں پدم ایوارڈز عطا کریں گی۔ پدم ایوارڈز ملک کے اعلیٰ ترین سویلین ایوارڈز ہوتے ہیں، جو پدم وبھوشن، پدم بھوشن اور پدم شری، تین زمروں میں عطا کیے جاتے ہیں۔ یہ ایوارڈز فنون، سماجی کام، عوامی امور، سائنس اور انجینئرنگ، تجارت اور صنعت، میڈیسن، ادب اور تعلیم، کھیل کود اور سول سروس سمیت مختلف شعبوں اور سرگرمیوں پر دیے جاتے ہیں۔

ایک رپورٹ

V/C - Anupam Mishra

اس سال یوم جمہوریہ کے موقع پر حکومت نے 139 پدم ایوارڈز کا اعلان کیا تھا، جو 7 پدم وبھوشن، 19 پدم بھوشن اور 113 پدم شری ایوارڈز پر مشتمل ہیں۔ پدم بھوشن ایوارڈز حاصل کرنے والے سرکردہ افراد میں، وائلن نواز اور کمپوزر ڈاکٹر ایل سیرامنیم اور Gastroenterologist ڈی ناگیسور ریڈی کے نام شامل ہیں۔ جن افراد کو پدم بھوشن ایوارڈز عطا کیا جائے گا، اُن میں نامور ایڈیٹر اور پراسار بھارتی کے سابق چیئرمین اے-سوریہ پرکاش، سنیما اداکار اننت ناگ، Nandamuri Balakrishna اور S Ajith Kumar بھرتناٹیم ڈانسر شوبھنا چندراکمار اور بھارتی ہاکی ٹیم کے سابق کپتان پی-آر شری جیش شامل ہیں۔

ان میں سے کچھ افراد آج ایوارڈز حاصل کریں گے، جبکہ دیگر افراد کو آئندہ مہینوں میں دوسری سول Investiture Ceremony میں اعزاز سے نوازا جائے گا۔

نئی دہلی سے انوپم مشرا کی رپورٹ کے ساتھ خبرنامے کے لیے میں

Delhi Vay Vandana Cards

پیٹرولیم اور قدرتی گیس کے وزیر ہر دیپ سنگھ پوری، دلی کی وزیراعلیٰ ریکھا گپتا کے ساتھ آج نئی دلی میں، دلی والوں کے لیے آیشمان Vay Vandana Cards کا آغاز کریں گے۔ اس اسکیم کے تحت 70 سال اور اس سے زیادہ کی عمر والے سبھی شہریوں کو، پانچ لاکھ روپے تک کا مفت بیمہ فراہم کیا جائے گا۔ یہ سہولت ان افراد کی سماجی اور مالی حیثیت سے قطع نظر فراہم کی جائے گی۔

ایک سوشل میڈیا پوسٹ میں جناب پوری نے کہا کہ وزیراعظم نریندر مودی کی قیادت میں اب دلی کے معمر شہریوں کو آیشمان Vay Vandana Cards کی سہولت بھی فراہم کی جائے گی، تاکہ ان کے کنبے کے اخراجات میں کمی آئے۔

دلی کی حال ہی میں تشکیل شدہ BJP سرکار نے، اپنے 100 دن کے منصوبے کے تحت اعلان کیا تھا کہ وہ 30 دن کے اندر اندر اس بیمہ اسکیم کے تحت کم سے کم ایک لاکھ لوگوں کا اندراج کرے گی۔x

Goyal World Health Summit

کامرس اور صنعت کے وزیر پیوش گوئل نے کہا ہے کہ بھارت اگلے 25 برس میں 30 ٹریلین ڈالر کی معیشت کے مقصد کو تیزی حاصل کر سکتا ہے، جب اس کے شہری صحتمند ہوں۔ نئی دلی میں صحت کے عالمی اجلاس میں اظہار کرتے ہوئے جناب گوئل نے کہا کہ حکومت کی طرف سے کی گئی ہر پہل اور نافذ کی گئی اسکیم شہریوں کی صحت کو بہتر بنانے اور جامع ترقی پر مرکوز ہیں۔ انہوں نے اس بات کا تذکرہ کیا کہ سستی رہائش فراہم کیے جانے، پینے کے پانی تک رسائی، کھانہ پکانے کی گیس کے کنیکشن، بیت الخلا تک رسائی اور بہتر تعلیم نے بے شمار بھارتیوں کی زندگی کے معیار کو بہتر بنایا ہے۔ جناب گوئل نے اس بات کو اجاگر کیا کہ حکومت کا نظریہ بنی نوع انسان کی جامع ترقی پر مرکوز ہے۔

S/B - Piyush Goyal

Akashvani Thiruvananthapuram

آکاشوانی ترو اننت پورم کے 75 سال مکمل ہونے کی اختتامی تقریب آج شام ترو اننت پورم میں ٹیگور تھیٹر میں منعقد کی جائے گی۔ نامور فلم ہدایت کار اور نغمہ نگار سری کمارن تھمپی اس کا افتتاح کریں گے۔ MLA انتھونی راجو تقریب کی صدارت کریں گے۔ تقریب کے حصے کے طور پر میڈیا سے بات چیت، خصوصی موسیقی پروگرام اور اسٹیشن کے تاریخی لمحات پر ایک فوٹو نمائش منعقد کی جائے گی۔

آکاشوانی ترو اننت پورم نے یکم اپریل 1950 کو تب اپنی نشریات کا آغاز کیا تھا، جب Travancore State Broadcasting Station کو آل انڈیا ریڈیو نیٹ ورک کے ساتھ مربوط کیا گیا تھا۔x

Iran Blast

ایران کے جنوبی شہر بندر عباس کے قریب ایک بندرگاہ پر، جو بڑے پیمانے پر دھماکہ ہوا تھا، اس میں مرنے والوں کی تعداد 40 تک پہنچ گئی ہے۔ یہ دھماکہ ہفتے کو ہوا تھا، جس کے نتیجے میں آگ لگ گئی تھی اور اس میں ایک ہزار سے زیادہ لوگ زخمی ہو گئے تھے، جن میں 197 افراد کو اسپتال میں داخل کرایا گیا تھا۔ ابھی تک اس حادثے کی وجہ معلوم نہیں ہو سکی ہے۔

ایرانی حکومت کی ترجمان فاطمہ مہاجرانی نے سوشل میڈیا پر ایک پوسٹ میں کہا کہ انتظامیہ نے آج ایک دن کے قومی سوگ کا اعلان کیا ہے۔

ایران کے صدر مسعود پیزشکیان نے گل تازہ صورتحال کا جائزہ لینے کے لیے بندرگاہ کا دورہ کیا۔ انہوں نے کچھ زخمیوں سے بھی ملاقات کی۔ بندرگاہ پر کام کاج اور مال برداری بحال کردی گئی ہے۔x

Must Announcement Public Speak

آکاشوانی کا خبروں کا شعبہ، ہندی اور انگریزی میں براہ راست نشر ہونے والے اپنے فون ان پروگرام، پبلک اسپیک میں آج رات ساڑھے نو بجے ”بیماریوں کی روک تھام میں قوت مدافعت کی دوا کے رول“ کے موضوع پر ایک تفصیلی مذاکرہ نشر کرے گا۔ یہ مذاکرہ، Immunization سے متعلق قومی تکنیکی مشاورتی گروپ کے چیئرمین ڈاکٹر این کے۔ اڑورہ اور نئی دلی کے سوامی دیانند اسپتال کے بچوں کے امراض اور پیدائش کے بعد کی بیماریوں کے علاج کے محکمے کے سربراہ ڈاکٹر سریندر کمار بشت کے ساتھ کیا جائے گا۔

پروگرام کے دوران سامعین اس موضوع پر اپنے سوالات ان ٹیلی فون نمبرس پر پوچھ سکتے ہیں۔

صفر ایک ایک - دو تین، چار دو - ایک صفر، پانچ صفر

اور

صفر ایک ایک - دو تین، تین ایک، چار چار، چار چار،

اس کے علاوہ آپ اپنے سوالات

نو دو آٹھ نو - صفر نو چار صفر - چار چار

پر بھی وبائس ایپ کرسکتے ہیں، یا بیش ٹیگ Askair کے ساتھ X پر بھی بھیج سکتے ہیں۔ X

IPL

IPL ٹی ٹوئنٹی کرکٹ میں، کل دلی کے ارون جیٹلی اسٹیڈیم میں رائل چیلنجرس بنگلورو نے دلی کیپیٹلز کو 6 وکٹ سے ہرا دیا۔ دلی کیپیٹلز کے 163 رنوں کے ہدف کا پیچھا کرتے ہوئے رائل چیلنجرس بنگلورو نے 18 اوورس تین گیندوں میں 165 رن بنائے۔ بنگلورو کی جانب سے کرونا پانڈیا نے سب سے زیادہ 47 گیند پر 73 رن بنائے اور وہ آخر تک آؤٹ نہیں ہوئے۔ اس کے علاوہ وراٹ کوہلی نے 51 رن بنائے۔ آج جے پور کے شوائی مان سنگھ اسٹیڈیم میں راجستھان رائلز اور گجرات ٹائنٹس کے درمیان مقابلہ ہوگا۔ یہ میچ شام ساڑھے سات بجے کھیلا جائے گا۔x

Asian Yogasan

دلی میں کل ایشین یوگاسن اسپورٹ چیمپئن شپ میں بھارت شاندار کارکردگی کا مظاہرہ کرتے ہوئے 83 سونے کے تمغے حاصل کر کے سر فہرست رہا۔ بھارت نے تین چاندی اور ایک کانسے کے تمغے کے ساتھ کل 87 تمغے جیتے۔

چیمپئن شپ کا اختتام ایک شاندار تقریب کی ساتھ ہوا، جس میں کارپوریٹ امور کے وزیر مملکت ہرش ملہوترا کے ساتھ ایشیائی اور عالمی یوگاسن فیڈریشن کے اعلیٰ عہدیداروں نے شرکت کی۔x

Kalinga Cup

کلنگا سپر کپ 2025 میں جمشید پور ایف سی نے، نارتھ ایسٹ بونائیٹڈ ایف سی کو، ایک سنسنی خیز پینالٹی شوٹ آؤٹ میں براکر سیمی فائنل میں جگہ بنالی ہے۔ یہ میچ گل کلنگا اسٹیڈیم میں کھیلا گیا۔

اب سیمی فائنل میں جمشید ایف سی کا مقابلہ بدھ کو ممبئی سٹی ایف سی سے ہوگا۔x

Canada Elections

کینیڈا میں آج انتخابات منعقد ہوں گے۔ یہ انتخابات ایسے وقت میں ہو رہے ہیں جب امریکی صدر ڈونلڈ ٹرمپ نے کئی غیر متوقع عالمی محصولات سے متعلق پالیسیوں کا اعلان کیا اور کینیڈا کو 51 ویں امریکی ریاست بنانے کی بات کہی۔

معاشی استحکام، Cost of Leaving، سستی رہائش اور موسمیات سے متعلق پالیسیوں کے مسائل، تب قومی بات چیت کا مرکز بن چکے ہیں، جب ووٹرس اپنا ووٹ ڈالنے کی تیاری کر رہے ہیں۔

اہم امیدواروں میں لیبرل پارٹی کے نمائندے، وزیراعظم Mark Carney اور اپوزیشن کنزرویٹیو پارٹی کے Pierre Poilievre شامل ہیں۔

یہ خبریں ہماری ویب سائٹ: news on air.com slash urdu پر بھی دستیاب ہیں۔

GONG

PRESS COMMENTS

اب اخبارات کے آئینہ کے ساتھ ہیں:حبیب

راجدھانی دلی سے شائع ہونے والے بیشتر اردو اخبارات نے من کی بات پروگرام سے وزیراعظم نریندر مودی کے خطاب کو اپنی شہ سرخی بنایا ہے۔

روزنامہ راشٹریہ سہارا کی سرخی ہے: پہلگام حملے کے متاثرین کو ہر حال میں انصاف ملے گا۔ دہشت گردوں اور ان کے سرپرستوں کی سازشیں ہندوستان کو کامیابی کی راہ سے نہیں ہٹا سکتیں۔

قومی تحقیقاتی ایجنسی NIA کے ذریعے پہلگام دہشت گردانہ حملے کی تحقیقات شروع ہونے سے متعلق خبر کو انقلاب اور ہندوستان ایکسپریس نے صفحہ اول پر نمایاں طور سے شائع کیا ہے۔

انقلاب کی سرخی ہے: قومی تحقیقاتی ایجنسی نے جائے وقوعہ سے شواہد اکٹھا کئے۔

4 دنوں میں 537 پاکستانی شہریوں اور 7 سفارتکاروں کی واپسی پڑوسی ملک سے 850 ہندوستانی اور 14 سفارتکار واپس آئے۔ اس خبر کو روزنامہ انقلاب نے اہمیت کے ساتھ صفحہ اول پر شائع کیا ہے۔ ”پہلگام اور کشمیر کے دیگر مقامات پر سیاحوں کی آمد پھر سے شروع“ اس خبر کو اخبارات نے نمایاں طور پر شائع کیا ہے۔

عازمین حج سے متعلق خبر کو سبھی اخباروں نے صفحہ اول پر جگہ دی ہے۔

روزنامہ انقلاب لکھتا ہے: پریشانیوں سے بچنے کے لیے عازمین حج سویدھا ایپ کا استعمال کریں۔x

آخر میں خاص خاص خبریں ایک بار پھر

- 1- وزیر دفاع راج ناتھ سنگھ نے پہلگام دہشت گردانہ حملے کے جواب میں کی جانے والی فوجی تیاری سے متعلق معاملات پر بات چیت کے لیے، چیف آف ڈیفنس اسٹاف جنرل اٹل چوہان سے ملاقات کی۔
- 2- لیفٹننٹ گورنر منوج سنہا نے آج جموں و کشمیر قانون ساز اسمبلی کا، ایک دن کا خصوصی اجلاس طلب کیا ہے۔
- 3- دنیا بھر میں آباد بھارتی برادری نے پہلگام میں کیے گئے بھیانک دہشت گردانہ حملے کے خلاف مظاہرے کیے۔
- 4- صدر جمہوریہ دروپدی مرمو آج شام راشٹریتی بھون میں پدم ایوارڈس عطا کریں گی۔
- 5- اور

IPL کرکٹ میں کل رات دلی میں رائل چیلنجرس بینگلورو نے ڈیلہی کیپٹلز کو چھ وکٹ سے ہرایا۔

اسی کے ساتھ یہ خبر نامہ ختم ہوا۔
